

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವಿಷ್ಣುಧರ್ಮೋತ್ತರಪುರಾಣೇ ದಾಲ್ಭ್ಯಪುಲಸ್ತ್ಯ ಸಂವಾದೇ

|| ಶ್ರೀ ಅಪಾಮಾರ್ಜನಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಅಪಾಮಾರ್ಜನಸ್ತೋತ್ರಂ ॥

ಶ್ರೀಮಾರ್ಜ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ |
ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ ||

ಶ್ರೀದಾಲ್ಭ್ಯ ಉವಾಚ
ಭಗವತ್ ಪ್ರಾಣಿನಃ ಸರ್ವೇ ವಿಷರೋಗಾದ್ಯುಪದ್ರವೈಃ |
ದುಷ್ಟಗ್ರಹಾಭಿಘಾತೈಶ್ಚ ಸರ್ವಕಾಲಮುಪದ್ರುತಾಃ || ೧ ||

ಆಭಿಚಾರಿಕಕೃತ್ಯಾಭಿಃ ಸ್ವರ್ಶರೋಗೈಶ್ಚ ದಾರುಣೈಃ |
ಸದಾ ಸಂಪೀಡ್ಯಮಾನಾಸ್ತು ತಿಷ್ಠಂತಿ ಮುನಿಸತ್ತಮ || ೨ ||

ಕೇನ ಕರ್ಮವಿಪಾಕೇನ ವಿಷರೋಗಾದ್ಯುಪದ್ರವಾಃ |
ನ ಭವಂತಿ ನೃಣಾಂ ತನ್ಮೇ ಯಥಾವದ್ವಕ್ತುಮರ್ಹಸಿ || ೩ ||

ಶ್ರೀಪುಲಸ್ತ್ಯ ಉವಾಚ
ವ್ರತೋಪವಾಸೈರ್ಯೈರ್ವಿಷ್ಣುರ್ನಾನ್ಯಜನ್ಮನಿ ತೋಷಿತಃ |
ತೇ ನರಾ ಮುನಿಶಾದೂಲ ವಿಷರೋಗಾದಿಭಾಗಿನಃ || ೪ ||

ಯೈರ್ನ ತತ್ಪ್ರವಣಂ ಚಿತ್ತಂ ಸರ್ವದೈವ ನರೈಃ ಕೃತಂ |
ವಿಷಜ್ವರಗ್ರಹಾಣಾಂ ತೇ ಮನುಷ್ಯಾ ದಾಲ್ಭ್ಯ ಭಾಗಿನಃ || ೫ ||

ಆರೋಗ್ಯಂ ಪರಮಾಮೃದ್ಧಿಂ ಮನಸಾ ಯದ್ಯದಿಚ್ಛತಿ |
ತತ್ತದಾಪ್ನೋತ್ಯಸಂದಿಗ್ಧಂ ಪರತ್ರಾಚ್ಯುತತೋಷಕೃತ್ || ೬ ||

ನಾಽಽರ್ಥೀ ಪ್ರಾಪ್ನೋತಿ ನ ವ್ಯಾರ್ಥೀ ವಿಷಗ್ರಹನಿಬಂಧನಂ |
ಕೃತ್ಯಾಸ್ಪರ್ಶಭಯಂ ವಾಽಪಿ ತೋಷಿತೇ ಮಧುಸೂದನೇ || ೭ ||

ಸರ್ವದುಃಖಶಮಸ್ತಸ್ಯ ಸೌಮ್ಯಾಸ್ತಸ್ಯ ಸದಾ ಗ್ರಹಾಃ |
ದೇವಾನಾಮಪಿ ತುಷ್ಟೈಃ ಸ ಯಸ್ಯ ತುಷ್ಟೋ ಜನಾರ್ದನಃ || ೮ ||

ಯಃ ಸಮಃ ಸರ್ವಭೂತೇಷು ಯಥಾಽಽತ್ಮನಿ ತಥಾ ಪರೇ |
ಉಪವಾಸಾದಿದಾನೇನ ತೋಷಿತೇ ಮಧುಸೂದನೇ || ೯ ||

ತೋಷಕಾಸ್ತಸ್ಯ ಜಾಯಂತೇ ನರಾಃ ಪೂರ್ಣಮನೋರಥಾಃ |
ಅರೋಗಾಃ ಸುಖಿನೋ ಭೋಗಾಃ ಭೋಕ್ತಾರೋ ಮುನಿಸತ್ತಮ || ೧೦ ||

ನ ತೇಷಾಂ ಶತ್ರುವೋ ನೈವ ಸ್ಪರ್ಶರೋಗಾದಿಭಾಗಿನಃ |
ಗ್ರಹರೋಗಾದಿಕಂ ವಾಪಿ ಪಾಪಕಾರ್ಯಂ ನ ಜಾಯತೇ || ೧೧ ||

ಅವ್ಯಾಹತಾನಿ ಕೃಷ್ಣಸ್ಯ ಚಕ್ರಾದೀನ್ಯಾಯುಧಾನಿ ಚ |
ರಕ್ಷಂತಿ ಸಕಲಾಪದ್ಭ್ಯೋ ಯೇನ ವಿಷ್ಣುರುಪಾಸಿತಃ || ೧೨ ||

ಶ್ರೀದಾಲ್ಭ್ಯ ಉವಾಚ
ಅನಾರಾಧಿತಗೋವಿಂದಾ ಯೇ ನರಾ ದುಃಖಭಾಗಿನಃ |
ತೇಷಾಂ ದುಃಖಾಭಿಭೂತಾನಾಂ ಯತ್ ಕರ್ತವ್ಯಂ ದಯಾಲುಭಿಃ || ೧೩ ||

ಪಶ್ಯದ್ಭಿಃ ಸರ್ವಭೂತಸ್ಥಂ ವಾಸುದೇವಂ ಮಹಾಮುನೇ |
ಸಮದೃಷ್ಟಿಭಿರೀಶೇಶಂ ತನ್ಮಮ ಬ್ರೂಹ್ಯಶೇಷತಃ || ೧೪ ||

ಶ್ರೀಪುಲಸ್ತ್ಯ ಉವಾಚ
ಶ್ರೋತುಕಾವೋಽಸಿ ವೈ ದಾಲ್ಭ್ಯ ಶೃಣುಷ್ಟ್ವ ಸುಸಮಾಹಿತಃ |
ಅಪಾಮಾರ್ಜನಕಂ ವಕ್ಷ್ಯೇ ನ್ಯಾಸಪೂರ್ವಮಿದಂ ಪರಂ || ೧೫ ||

ಓಂ ನಮೋ ಭಗವತೇ ವಾಸುದೇವಾಯ ಸರ್ವಕ್ಷೇಶಾಪಹಂತ್ರೇ ನಮಃ

ಅಥ ನ್ಯಾಸಃ

ಅಸ್ಯ ಶ್ರೀಮದಪಾಮಾರ್ಜನಸ್ತೋತ್ರಮಹಾಮಂತ್ರಸ್ಯ |

ಶ್ರೀಪುಲಸ್ತೋ ಭಗವಾಃ ಋಷಿಃ |

ಅನುಷ್ಠುಪ್ ಛಂದಃ |

ಶ್ರೀವಾರಾಹ ನಾರಸಿಂಹ ವಾಮನ ವಿಷ್ಣು ಸುದರ್ಶನಾ ದೇವತಾಃ |

ಹರಾಽಮುಕಸ್ಯ ದುರಿತಮಿತಿ ಬೀಜಂ |

ಅಚ್ಯುತಾನಂತಗೋವಿಂದೇತಿ ಶಕ್ತಿಃ |

ಜ್ವಲತ್ಪಾವಕಲೋಚನೇತಿ ಕೀಲಕಂ |

ವಜ್ರಾಯುಧನಖಸ್ಪಶೇತಿ ಕವಚಂ |

ಶ್ರೀವಾರಾಹನಾರಸಿಂಹವಾಮನವಿಷ್ಣುಸುದರ್ಶನ

ಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ವರಾಹಾಯ ಅಂಗುಷ್ಠಾಭ್ಯಾಂ ನಮಃ |

ನಾರಸಿಂಹಾಯ ತರ್ಜನೀಭ್ಯಾಂ ಸ್ವಾಹಾ |

ವಾಮನಾಯ ಮಧ್ಯಮಾಭ್ಯಾಂ ವಷಟ್ |

ವಿಷ್ಣವೇ ಅನಾಮಿಕಾಭ್ಯಾಂ ಹುಂ |

ಸುದರ್ಶನಾಯ ಕನಿಷ್ಠಿಕಾಭ್ಯಾಂ ವೌಷಟ್ |

ಪಾಂಚಜನ್ಯಾಯ ಕರತಲಕರಪೃಷ್ಠಾಭ್ಯಾಂ ಫಟ್ ನಮಃ |

ಇತಿ ಕರನ್ಯಾಸಃ ||

ಅಥಾಂಗನ್ಯಾಸಃ

ವರಾಹನರಸಿಂಹಾಯ ವಾಮನಾಯ ಮಹಾತ್ಮನೇ |

ಜ್ಞಾನಾಯ ಹೃದಯಾಯ ನಮಃ (ಹೃದಯೇ)

ನಮಃ ಕಮಲಕಿಂಜಲ್ಕಪೀತನಿರ್ಮಲವಾಸಸೇ |

ಐಶ್ವರ್ಯಾಯ ಶಿರಸೇ ಸ್ವಾಹಾ (ಶಿರಸಿ)

ನಮಃ ಪುಷ್ಕರನೇತ್ರಾಯ ಕೇಶವಾಯಾಽಽದಿಚಕ್ರಿಣೇ |

ಶಕ್ತ್ಯೈಶ್ಚ ಶಿಖಾಯೈ ವಷಟ್ (ಶಿಖಾಯಾಂ)
 ದಾವೋದರಾಯ ದೇವಾಯ ಅನಂತಾಯ ಮಹಾತ್ಮನೇ |
 ಬಲಾಯ ಕವಚಾಯ ಹುಂ (ಪಾರ್ಶ್ವಯೋಃ)
 ಕಾಶ್ಯಪಾಯಾಽತಿಹ್ರಸ್ವಾಯ ಋಗ್ಯಜುಃಸಾಮಮೂರ್ತಯೇ |
 ತೇಜಸೇ ನೇತ್ರಾಭ್ಯಾಂ ವೌಷಟ್ (ನೇತ್ರಯೋಃ)
 ಓಂ ನಮಃ ಪರಮಾರ್ಥಾಯ ಪುರುಷಾಯ ಮಹಾತ್ಮನೇ |
 ವೀರ್ಯಾಯಾಸ್ತ್ರಾಯ ಫಟ್ (ಕರತಾಲಃ)
 ಭೂರ್ಭುವಃಸುವರೋಮಿತಿ ದಿಗ್ಬಂಧಃ ||

ಧ್ಯಾನಂ

ಅಥ ಧ್ಯಾನಂ ಪ್ರವಕ್ಷ್ಯಾಮಿ ಸರ್ವಪಾಪಪ್ರಣಾಶನಂ |
 ವರಾಹರೂಪಿಣಂ ದೇವಂ ಸಂಸ್ಮರಣ್ ಅರ್ಚಯೇಜ್ಜಪೇತ್ || ೧೬ ||

ಜಲೌಘಧಾಮ್ನಃ ಸಚರಾಚರಾ ಧರಾ
 ವಿಷಾಣಕೋಟ್ಯಾಽಖಿಲವಿಶ್ವರೂಪಿಣಾ |
 ಸಮುದ್ಧೃತಾ ಯೇನ ವರಾಹರೂಪಿಣಾ
 ಸ ಮೇ ಸ್ವಯಂಭೂರ್ಭವಗರ್ವಾ ಪ್ರಸೀದತು || ೧೭ ||

ಚಂಚಚ್ಚಂದ್ರಾರ್ಧದಂಷ್ಟ್ರಂ ಸ್ಫುರದುರುರದನಂ ವಿದ್ಯುದುದ್ಯೋತಚಿಹ್ವಂ
 ಗರ್ಜತ್ಪರ್ಜನ್ಯನಾದಂ ಸ್ಫುರಿತರವಿರುಚಿಂ ಚಕ್ಷುರಕ್ಷುದ್ರೌದ್ರಂ |
 ತ್ರಸ್ತಾಶಾಹಸ್ತಿಯೂಥಂ ಜ್ವಲದನಲಸಟಾಕೇಸರೋದ್ಭಾಸಮಾನಂ
 ರಕ್ಷೋರಕ್ತಾಭಿಷಿಕ್ತಂ ಪ್ರಹರತಿ ದುರಿತಂ ಧ್ಯಾಯತಾಂ ನಾರಸಿಂಹಂ || ೧೮ ||

ಅತಿವಿಪುಲಸುಗಾತ್ರಂ ರುಕ್ಮಪಾತ್ರಸ್ಥಮನ್ನಂ
 ಸಲಲಿತದಧಿಖಂಡಂ ಪಾಣಿನಾ ದಕ್ಷಿಣೇನ |
 ಕಲಶಮಮೃತಪೂರ್ಣಂ ವಾಮಹಸ್ತೇ ದಧಾನಂ
 ತರತಿ ಸಕಲದುಃಖಿಂ ವಾಮನಂ ಭಾವಯೇತ್ ಯಃ || ೧೯ ||

ವಿಷ್ಣುಂ ಭಾಸ್ವತ್ಕಿರೀಟಾಂಗದವಲಯಗಳಾಕಲ್ಪಹಾರೋಜ್ಜ್ವಲಾಂಗಂ
 ಶ್ರೋಣೀಭೂಷಾಸುವಕ್ಷೋಮಣಿಮಕುಟಮಹಾಕುಂಡಲೈರ್ಮಂಡಿತಾಂಗಂ |
 ಹಸ್ತೋದ್ಯಚ್ಚಂಖಚಕ್ರಾಂಬುಜಗದಮಮಲಂ ಪೀತಕೌಶೇಯಮಾಶಾ-
 ವಿದ್ಯೋತದ್ಭಾಸಮುದ್ಯದ್ಧಿನಕರಸದೃಶಂ ಪದ್ಮಸಂಸ್ಥಂ ನಮಾಮಿ || ೨೦ ||

ಕಲ್ಪಾಂತಾರ್ಕಪ್ರಕಾಶಂ ತ್ರಿಭುವನ-
 ಮಖಿಲಂ ತೇಜಸಾ ಪೂರಯಂತಂ
 ರಕ್ತಾಕ್ಷಂ ಪಿಂಗಕೇಶಂ ರಿಪುಕುಲದಮನಂ
 ಭೀಮದಂಷ್ಟ್ರಾಟ್ಟಹಾಸಂ |
 ಶಂಖಂ ಚಕ್ರಂ ಗದಾಬ್ಜಂ ಪೃಥುತರಮುಸಲಂ
 ಶೂಲಪಾಶಾಂಕುಶಾಗ್ನೀ
 ಬಿಭ್ರಾಣಂ ದೋರ್ಭಿರಾದ್ಯಂ ಮನಸಿ ಮುರರಿಪುಂ
 ಭಾವಯೇ ಚಕ್ರಸಂಜ್ಞಂ || ೨೧ ||

ಸ್ತೋತ್ರಾರಂಭಃ

ಓಂ ನಮಃ ಪರಮಾರ್ಥಾಯ ಪುರುಷಾಯ ಮಹಾತ್ಮನೇ |
 ಅರೂಪಬಹುರೂಪಾಯ ವ್ಯಾಪಿನೇ ಪರಮಾತ್ಮನೇ || ೨೨ ||

ನಿಷ್ಕಲ್ಮಷಾಯ ಶುದ್ಧಾಯ ಧ್ಯಾನಯೋಗರತಾಯ ಚ |
 ನಮಸ್ಕೃತ್ಯ ಪ್ರವಕ್ಷ್ಯಾಮಿ ಯತ್ರ ಸಿದ್ಧೃತು ಮೇ ವಚಃ || ೨೩ ||

ನಾರಾಯಣಾಯ ಶುದ್ಧಾಯ ವಿಶ್ವೇಶಾಯೇಶ್ವರಾಯ ಚ |
 ಅಚ್ಯುತಾನಂತಗೋವಿಂದ ಪದ್ಮನಾಭಾಯ ಸೌಹೃದೇ || ೨೪ ||

ಹೃಷೀಕೇಶಾಯ ಕೂರ್ಮಾಯ ಮಾಧವಾಯಾಚ್ಯುತಾಯ ಚ |
 ದಾವೋದರಾಯ ದೇವಾಯ ಅನಂತಾಯ ಮಹಾತ್ಮನೇ || ೨೫ ||

ಜನಾರ್ದನಾಯ ಕೃಷ್ಣಾಯ ಉಪೇಂದ್ರ ಶ್ರೀಧರಾಯ ಚ |
 ತ್ರಿವಿಕ್ರಮಾಯ ರಾಮಾಯ ವೈಕುಂತಾಯ ಹರಾಯ ಚ || ೨೬ ||

ಪ್ರದ್ಯುಮ್ನಾಯಾನಿರುದ್ಧಾಯ ಪುರುಷೋತ್ತಮ ತೇ ನಮಃ |
ಯೋಗೀಶ್ವರಾಯ ಗುಹ್ಯಾಯ ಗೂಢಾಯ ಪರಮಾತ್ಮನೇ || ೨೭ ||

ಭಕ್ತಪ್ರಿಯಾಯ ದೇವಾಯ ವಿಷ್ವಕ್ಸೇನಾಯ ಶಾರಂಗಿಣೇ |
ಅಧೋಕ್ಷಜಾಯ ದಕ್ಷಾಯ ಮತ್ಸ್ಯಾಯ ಮಧುಹಾರಿಣೇ || ೨೮ ||

ವರಾಹಾಯ ನೃಸಿಂಹಾಯ ವಾಮನಾಯ ಮಹಾತ್ಮನೇ |
ವರಾಹೇಶ ನೃಸಿಂಹೇಶ ವಾಮನೇಶ ತ್ರಿವಿಕ್ರಮ || ೨೯ ||

ಹಯಗ್ರೀವೇಶ ಸರ್ವೇಶ ಹೃಷೀಕೇಶ ಹರಾಶುಭಂ |
ಅಪರಾಜಿತಚಕ್ರಾದ್ಯೈಶ್ಚತುರ್ಭಿಃ ಪರಮಾದ್ಭುತೈಃ || ೩೦ ||

ಅಖಂಡಿತಾನುಭಾವೈಸ್ತ್ವಂ ಸರ್ವದುಷ್ಟಹರೋ ಭವ |
ಹರಾಽಮುಕಸ್ಯ ದುರಿತಂ ದುಷ್ಕೃತಂ ದುರುಪೋಷಿತಂ || ೩೧ ||

ಮೃತ್ಯುಬಂಧಾರ್ತಿಭಯದಮರಿಷ್ಟಸ್ಯ ಚ ಯತ್ಥಲಂ |
ಪರಮಧ್ವಾನಸಹಿತಂ ಪ್ರಯುಕ್ತಂ ಚಾಽಽಭಿಚಾರಿಕಂ || ೩೨ ||

ಗರಸ್ಪರ್ಶಮಹಾರೋರ್ಗಾ ಪ್ರಯುಕ್ತಾ ತ್ವರಯಾ ಹರ |
ಓಂ ನಮೋ ವಾಸುದೇವಾಯ ನಮಃ ಕೃಷ್ಣಾಯ ಶಾರಂಗಿಣೇ || ೩೩ ||

ನಮಃ ಪುಷ್ಕರನೇತ್ರಾಯ ಕೇಶವಾಯಾಽಽದಿಚಕ್ರಿಣೇ |
ನಮಃ ಕಮಲಕಿಂಜಲ್ಕುಪೀತನಿರ್ಮಲವಾಸಸೇ || ೩೪ ||

ಮಹಾಹವರಿಪುಸ್ಕಂಧಘೃಷ್ಣಚಕ್ರಾಯ ಚಕ್ರಿಣೇ |
ದಂಷ್ಟ್ರಾಗ್ರೇಣ ಕ್ಷಿತಿಧೃತೇ ತ್ರಯೀಮೂರ್ತಿಮತೇ ನಮಃ || ೩೫ ||

ಮಹಾಯಜ್ಞವರಾಹಾಯ ಶೇಷಭೋಗೋಪಶಾಯಿನೇ |
ತಪ್ತಹಾಟಕಕೇಶಾಂತಜ್ವಲತ್ಪಾವಕಲೋಚನ || ೩೬ ||

ವಜ್ರಾಯುಧನಖಸ್ಪರ್ಶ ದಿವ್ಯಸಿಂಹ ನಮೋಽಸ್ತು ತೇ |
ಕಾಶ್ಯಪಾಯಾತಿಹ್ರಸ್ವಾಯ ಋಗ್ಯಜುಸ್ಸಾಮಮೂರ್ತಯೇ || ೩೭ ||

ತುಭ್ಯಂ ವಾಮನರೂಪಾಯ ಕ್ರಮತೇ ಗಾಂ ನಮೋ ನಮಃ |
ವರಾಹಾಶೇಷದುಷ್ಟಾನಿ ಸರ್ವಪಾಪಫಲಾನಿ ವೈ || ೩೮ ||

ಮರ್ದ ಮರ್ದ ಮಹಾದಂಷ್ಟ್ರ ಮರ್ದ ಮರ್ದ ಚ ತತ್ಫಲಂ |
ನರಸಿಂಹ ಕರಾಳಾಸ್ಯ ದಂತಪ್ರಾಂತೋಜ್ಜ್ವಲಾನನ || ೩೯ ||

ಭಂಜ ಭಂಜ ನಿನಾದೇನ ದುಷ್ಟಾನ್ಯಸ್ಯಾಽಽರ್ತಿನಾಶನ |
ಋಗ್ಯಜುಸ್ನಾಮರೂಪಾಭಿರ್ವಾಗ್ಭಿರ್ವಾಮನರೂಪಧೃಕ್ || ೪೦ ||

ಪ್ರಶಮಂ ಸರ್ವದುಷ್ಟಾನಾಂ ನಯತ್ವಸ್ಯ ಜನಾರ್ದನಃ |
ಕೌಬೇರಂ ತೇ ಮುಖಂ ರಾತ್ರೌ ರೌದ್ರಂ ಸೌಮ್ಯಂ ಮುಖಂ ದಿವಾ || ೪೧ ||

ಜ್ವರಾನ್ಮೃತ್ಯುಭಯಂ ಘೋರಂ ವಿಷಂ ನಾಶಯತೇ ಜ್ವರಂ |
ತ್ರಿಪಾದ್ಭಸ್ಮಪ್ರಹರಣಸ್ಮಿಶಿರಾ ರಕ್ತಲೋಚನಃ |
ಸ ಮೇ ಪ್ರೀತಃ ಸುಖಂ ದದ್ಯಾತ್ ಸರ್ವಾಮಯಪತಿಜ್ವರಃ || ೪೨ ||

ಆದ್ಯಂತವಂತಃ ಕವಯಃ ಪುರಾಣಾಃ
ಸನ್ಮಾರ್ಗವಂತೋ ಹ್ಯನುಶಾಸಿತಾರಃ |
ಸರ್ವಜ್ವರಾಃ ಘ್ನಂತು ಮಮಾನಿರುದ್ಧ -
ಪ್ರದ್ಯುಮ್ನಸಂಕರ್ಷಣವಾಸುದೇವಾಃ || ೪೩ ||

ಐಕಾಹಿಕಂ ದ್ವಾಹಿಕಂ ಚ ತಥಾ ತ್ರಿದಿವಸಜ್ವರಂ |
ಚಾತುರ್ಥಿಕಂ ತಥಾಽತ್ಯುಗ್ರಂ ತಥೈವ ಸತತಜ್ವರಂ || ೪೪ ||

ದೋಷೋತ್ಥಂ ಸನ್ನಿಪಾತೋತ್ಥಂ ತಥೈವಾಽಽಗಂತುಕಂ ಜ್ವರಂ |
ಶಮಂ ನಯಾಽಽಶು ಗೋವಿಂದ ಛಿಂಧಿ ಛಿಂಧ್ಯಸ್ಯ ವೇದನಾಂ || ೪೫ ||

ನೇತ್ರದುಃಖಂ ಶಿರೋದುಃಖಂ ದುಃಖಂ ಚೋದರಸಂಭವಂ |
ಅತಿಶ್ವಾಸಮನುಚ್ಛ್ವಾಸಂ ಪರಿತಾಪಂ ಸವೇಪಥುಂ || ೪೬ ||

ಗುದಘ್ರಾಣಾಂಘ್ರಿರೋಗಾಂಶ್ಚ ಕುಕ್ಷಿರೋಗಂ ತಥಾ ಕ್ಷಯಂ |
ಕಾಮಾಲಾದೀಂಸ್ತಥಾ ರೋಗಾಃ ಪ್ರಮೇಹಾಂಶ್ಚಾತಿದಾರುಣಾಃ || ೪೭ ||

ಭಗಂಧರಾತಿಸಾರಾಂಶ್ಚ ಮುಖರೋಗಾಂಸವಲ್ಗುಲಿಂ |

ಅಶ್ಮರೀಂ ಮೂತ್ರಕೃಚ್ಛಂ ಚ ರೋಗಾನನ್ಯಾಂಶ್ಚ ದಾರುಣಾನ್ || ೪೮ ||

ಯೇ ವಾತಪ್ರಭವಾ ರೋಗಾ ಯೇ ಚ ಪಿತ್ತಸಮುದ್ಭವಾಃ |

ಕಘೋದ್ಭವಾಶ್ಚ ಯೇ ರೋಗಾ ಯೇ ಚಾನ್ಯೇ ಸಾನ್ನಿಪಾತಿಕಾಃ || ೪೯ ||

ಆಗಂತುಕಾಶ್ಚ ಯೇ ರೋಗಾ ಲೂತಾದಿಸ್ಥೋಷ್ವಕಾದಯಃ |

ಸರ್ವೇ ತೇ ಪ್ರಶಮಂ ಯಾಂತು ವಾಸುದೇವಾಪಮಾರ್ಜನಾತ್ || ೫೦ ||

ವಿಲಯಂ ಯಾಂತು ತೇ ಸರ್ವೇ ವಿಷ್ಣೋರುಚ್ಚಾರಣೇನ ಚ |

ಕ್ಷಯಂ ಗಚ್ಛಂತು ಚಾಶೇಷಾಶ್ಚಕ್ರೇಣಾಭಿಹತಾ ಹರೇಃ || ೫೧ ||

ಅಚ್ಯುತಾನಂತ ಗೋವಿಂದ ವಿಷ್ಣೋ ನಾರಾಯಣಾಮೃತ |

ರೋಗಾನ್ ಮೇ ನಾಶಯಾಶೇಷಾನ್ ಆಶು ಧನ್ವಂತರೇ ಹರೇ || ೫೨ ||

ಅಚ್ಯುತಾನಂತಗೋವಿಂದನಾಮೋಚ್ಚಾರಣಭೇಷಜಾತ್ |

ನಶ್ಯಂತಿ ಸಕಲಾ ರೋಗಾಃ ಸತ್ಯಂ ಸತ್ಯಂ ವದಾಮ್ಯಹಂ || ೫೩ ||

ಸತ್ಯಂ ಸತ್ಯಂ ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ |

ವೇದಾಚ್ಛಾಸ್ತ್ರಂ ಪರಂ ನಾಸ್ತಿ ನ ದೈವಂ ಕೇಶವಾತ್ಪರಂ || ೫೪ ||

ಸ್ಥಾವರಂ ಜಂಗಮಂ ಚಾಪಿ ಕೃತ್ರಿಮಂ ಚಾಪಿ ಯದ್ವಿಷಂ |

ದಂತೋದ್ಭವಂ ನಖೋದ್ಭೂತಮಾಕಾಶಪ್ರಭವಂ ವಿಷಂ || ೫೫ ||

ಲೂತಾದಿಸ್ಥೋಟಕಂ ಚೈವ ವಿಷಮತ್ಯಂತದುಃಸಹಂ |

ಶಮಂ ನಯತು ತತ್ ಸರ್ವಂ ಕೀರ್ತಿತೋಽಸ್ಯ ಜನಾರ್ದನಃ || ೫೬ ||

ಗ್ರಹಾನ್ ಪ್ರೇತಗ್ರಹಾಂಶ್ಚೈವ ತಥಾ ವೈನಾಯಿಕಗ್ರಹಾನ್ |

ವೇತಾಲಾಂಶ್ಚ ಪಿಶಾಚಾಂಶ್ಚ ಗಂಧರ್ವಾನ್ ಯಕ್ಷರಾಕ್ಷಸಾನ್ || ೫೭ ||

ಶಾಕಿನೀಪೂತನಾದ್ಯಾಂಶ್ಚ ತಥಾ ವೈನಾಯಿಕಗ್ರಹಾನ್ |

ಮುಖಮಂಡಲಿಕಾನ್ ಕ್ರೂರಾನ್ ರೇವರ್ತಿನ್ ವೃದ್ಧರೇವರ್ತಿನ್ || ೫೮ ||

ವೃಶ್ಚಿಕಾಖ್ಯಾನ್ ಗ್ರಹಾಂಶ್ಚೋಗ್ರಾನ್ ತಥಾ ಮಾತೃಗಣಾನಪಿ |
ಬಾಲಸ್ಯ ವಿಷ್ಣೋಶ್ಚರಿತಂ ಹಂತು ಬಾಲಗ್ರಹಾನಿಮಾರ್ | ೫೯ ||

ವೃದ್ಧಾನಾಂ ಯೇ ಗ್ರಹಾಃ ಕೇಚಿತ್ ಯೇ ಚ ಬಾಲಗ್ರಹಾಃ ಕ್ವಚಿತ್ |
ನರಸಿಂಹಸ್ಯ ತೇ ದೃಷ್ಟ್ವಾ ದಗ್ಧಾ ಯೇ ಚಾಪಿ ಯೌವನೇ || ೬೦ ||

ಸಟಾಕರಾಳವದನೋ ನರಸಿಂಹೋ ಮಹಾರವಃ |
ಗ್ರಹಾನಶೇಷಾನ್ನಿಶ್ಶೇಷಾನ್ ಕರೋತು ಜಗತೋ ಹಿತಃ || ೬೧ ||

ನರಸಿಂಹ ಮಹಾಸಿಂಹ ಜ್ವಾಲಾಮಾಲೋಜ್ಜ್ವಲಾನನ |
ಗ್ರಹಾನಶೇಷಾನ್ನಿಶ್ಶೇಷಾನ್ ಖಾದ ಖಾದಾಗ್ನಿಲೋಚನ || ೬೨ ||

ಯೇ ರೋಗಾ ಯೇ ಮಹೋತ್ಪಾತಾ ಯದ್ವಿಷಂ ಯೇ ಮಹೋರಗಾಃ |
ಯಾನಿ ಚ ಕ್ರೂರಭೂತಾನಿ ಗ್ರಹಪೀಡಾಶ್ಚ ದಾರುಣಾಃ || ೬೩ ||

ಶಸ್ತ್ರಕ್ಷತೇ ಚ ಯೇ ದೋಷಾ ಜ್ವಾಲಾಕರ್ದಮಕಾದಯಃ |
ಯಾನಿ ಚಾನ್ಯಾನಿ ದುಷ್ಟಾನಿ ಪ್ರಾಣಿಪೀಡಾಕರಾಣಿ ಚ || ೬೪ ||

ತಾನಿ ಸರ್ವಾಣಿ ಸರ್ವಾತ್ಮ್ನ ಪರಮಾತ್ಮ್ನ ಜನಾರ್ದನ |
ಕಿಂಚಿತ್ ರೂಪಂ ಸಮಾಸ್ಥಾಯ ವಾಸುದೇವಾಸ್ಯ ನಾಶಯ || ೬೫ ||

ಕ್ಷಿಪ್ತ್ವಾ ಸುದರ್ಶನಂ ಚಕ್ರಂ ಜ್ವಾಲಾಮಾಲಾತಿಭೀಷಣಂ |
ಸರ್ವದುಷ್ಟೋಪಶಮನಂ ಕುರು ದೇವವರಾಚ್ಯುತ || ೬೬ ||

ಸುದರ್ಶನ ಮಹಾಚಕ್ರ ಗೋವಿಂದಸ್ಯ ಕರಾಯುಧ |
ತೀಕ್ಷ್ಣ ಪಾವಕಸಂಕಾಶ ಕೋಟಿಸೂರ್ಯಸಮಪ್ರಭ || ೬೭ ||

ತ್ರೈಲೋಕ್ಯಕರ್ತಾ ತ್ವಂ ದುಷ್ಟದೃಪ್ತದಾನವದಾರಣ |
ತೀಕ್ಷ್ಣ ಧಾರ ಮಹಾವೇಗ ಛಿಂಧಿ ಛಿಂಧಿ ಮಹಾಜ್ವರಂ || ೬೮ ||

ಛಿಂಧಿ ಪಾತಂ ಚ ಲೂತಂ ಚ ಛಿಂಧಿ ಘೋರಂ ಮಹದ್ಭಯಂ |
ಕೃಮಿಂ ದಾಹಂ ಚ ಶೂಲಂ ಚ ವಿಷಜ್ವಾಲಾಂ ಚ ಕರ್ದಮಾರ್ || ೬೯ ||

ಸರ್ವದುಷ್ಟಾನಿ ರಕ್ಷಾಂಸಿ ಕ್ಷಪಯಾಽರಿವಿಭೀಷಣ |
ಪ್ರಾಚ್ಯಾಂ ಪ್ರತೀಚ್ಯಾಂ ದಿಶಿ ಚ ದಕ್ಷಿಣೋತ್ತರಯೋಸ್ತಥಾ || ೨೦ ||

ರಕ್ಷಾಂ ಕರೋತು ಭಗವಾಽ ಬಹುರೂಪೀ ಜನಾರ್ದನಃ |
ಪರಮಾತ್ಮಾ ಯಥಾ ವಿಷ್ಣುವೇದಾಂತೇಷ್ಟಭಿಧೀಯತೇ || ೨೧ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ವಿಷ್ಣುರ್ಜಗತ್ಸರ್ವಂ ಸದೇವಾಸುರಮಾನುಷಂ || ೨೨ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ವಿಷ್ಣೌ ಸ್ಮೃತೇ ಸದ್ಯಃ ಸಂಕ್ಷಯಂ ಯಾಂತಿ ಪಾತಕಾಃ || ೨೩ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ಯಜ್ಞೇಶ್ವರೋ ವಿಷ್ಣುವೇದಾಂತೇಷ್ಟಭಿಧೀಯತೇ || ೨೪ ||

ತೇನ ಸತ್ಯೇನ ಸಕಲಂ ಯನ್ಮಯೋಕ್ತಂ ತಥಾಽಸ್ತು ತತ್ |
ಶಾಂತಿರಸ್ತು ಶಿವಂ ಚಾಸ್ತು ಹೃಷೀಕೇಶಸ್ಯ ಕೀರ್ತನಾತ್ || ೨೫ ||

ವಾಸುದೇವಶರೀರೋತ್ಥೈಃ ಕುಶೈಃ ಸಂಮಾರ್ಜಿತಂ ಮಯಾ |
ಅಪಾಮಾರ್ಜತು ಗೋವಿಂದೋ ನರೋ ನಾರಾಯಣಸ್ತಥಾ || ೨೬ ||

ಮಮಾಸ್ತು ಸರ್ವದುಃಖಾನಾಂ ಪ್ರಶಮೋ ಯಾಚನಾದ್ಧರೇಃ |
ಶಾಂತಾಃ ಸಮಸ್ತಾ ರೋಗಾಸ್ತೇ ಗ್ರಹಾಃ ಸರ್ವವಿಷಾಣಿ ಚ || ೨೭ ||

ಭೂತಾನಿ ಚ ಪ್ರಶಾಮ್ಯಂತು ಸಂಸ್ಕೃತೇ ಮಧುಸೂದನೇ |
ಏತತ್ ಸಮಸ್ತರೋಗೇಷು ಭೂತಗ್ರಹಭಯೇಷು ಚ |
ಅಪಾಮಾರ್ಜನಕಂ ಶಸ್ತ್ರಂ ವಿಷ್ಣುನಾಮಾಭಿಮಂತ್ರಿತಂ || ೨೮ ||

ಏತೇ ಕುಶಾ ವಿಷ್ಣುಶರೀರಸಂಭವಾಃ
ಜನಾರ್ದನೋಽಹಂ ಸ್ವಯಮೇವ ಚಾಽಽಗತಃ |

ಹತಂ ಮಯಾ ದುಷ್ಟಮಶೇಷಮಸ್ಯ

ಸ್ವಸ್ಥೋ ಭವತ್ವೇಷ ಯಥಾ ವಚೋ ಹರೇಃ || ೭೯ ||

ಶಾಂತಿರಸ್ತು ಶಿವಂ ಚಾಸ್ತು ಪ್ರಣಶ್ಯತ್ವಸುಖಂ ಚ ಯತ್ |

ಸ್ವಸ್ಥ್ಯಮಸ್ತು ಶಿವಂ ಚಾಸ್ತು ದುಷ್ಟಮಸ್ಯ ಪ್ರಶಾಮ್ಯತು || ೮೦ ||

ಯದಸ್ಯ ದುರಿತಂ ಕಿಂಚಿತ್ ತತ್ ಕ್ಷಿಪ್ತಂ ಲವಣಾಣವೇ |

ಸ್ವಸ್ಥ್ಯಮಸ್ತು ಶಿವಂ ಚಾಸ್ತು ಹೃಷೀಕೇಶಸ್ಯ ಕೀರ್ತನಾತ್ || ೮೧ ||

ಏತದ್ರೋಗಾದಿಪೀಡಾಸು ಜಂತೂನಾಂ ಹಿತಮಿಚ್ಛತಾ |

ವಿಷ್ಣು ಭಕ್ತೇನ ಕರ್ತವ್ಯಮಪಾಮಾರ್ಜನಕಂ ಪರಂ || ೮೨ ||

ಅನೇನ ಸರ್ವದುಷ್ಟಾನಿ ಪ್ರಶಮಂ ಯಾಂತ್ಯಸಂಶಯಃ |

ಸರ್ವಭೂತಹಿತಾರ್ಥಾಯ ಕುರ್ಯಾತ್ ತಸ್ಮಾತ್ ಸದೈವ ಹಿ || ೮೩ ||

ಕುರ್ಯಾತ್ ತಸ್ಮಾತ್ ಸದೈವ ಹ್ಯೋಂ ನಮ ಇತಿ |

ಇದಂ ಸ್ತೋತ್ರಂ ಪರಂ ಪುಣ್ಯಂ ಸರ್ವವ್ಯಾಧಿವಿನಾಶನಂ || ೮೪ ||

ವಿನಾಶಾಯ ಚ ರೋಗಾಣಾಮಪಮೃತ್ಯುಜಯಾಯ ಚ |

ಇದಂ ಸ್ತೋತ್ರಂ ಜಪೇಚ್ಛಾಂತಃ ಕುಶೈಃ ಸಂಮಾರ್ಜಯೇಚ್ಛುಚಿಃ || ೮೫ ||

ವ್ಯಾಧ್ಯಪಸ್ಮಾರಕುಷ್ಠಾದಿ ಪಿಶಾಚೋರಗರಾಕ್ಷಸಾಃ |

ತಸ್ಯ ಪಾರ್ಶ್ವಂ ನ ಗಚ್ಛಂತಿ ಸ್ತೋತ್ರಮೇತತ್ತು ಯಃ ಪಠೇತ್ || ೮೬ ||

ವಾರಾಹಂ ನಾರಸಿಂಹಂ ಚ ವಾಮನಂ ವಿಷ್ಣುಮೇವ ಚ |

ಸ್ಮರಣ್ ಜಪೇದಿದಂ ಸ್ತೋತ್ರಂ ಸರ್ವದುಃಖೋಪಶಾಂತಯೇ || ೮೭ ||

|| ಇತಿ ಶ್ರೀ ಅಪಾಮಾರ್ಜನಸ್ತೋತ್ರಂ ಸಂಪೂರ್ಣಂ ||